



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം **NATIONAL BULLETIN**

DATE: 30.12.2024 **TIME : 12.50 PM**

പ്രധാന വാർത്തകൾ

1. ബഹിരാകാശ രംഗത്തെ നിർണായക ചുവടുവെയ്പ്പായ സ്പേഡെക്സ് ദൗത്യത്തിനൊരുങ്ങി ഐ.എസ്.ആർ.ഒ. വിക്ഷേപണം ഇന്ന് രാത്രി 9.58 ന്.

ISRO to launch two satellites tonight from Sriharikota to demonstrate docking and undocking of spacecraft in orbit.

2. കേന്ദ്ര ബജറ്റിന് മുന്നോടിയായി ധനമന്ത്രി നിർമ്മല സീതാരാമൻ വാണിജ്യ വ്യവസായ രംഗത്തെ പ്രമുഖരുമായി ന്യൂഡൽഹിയിൽ കൂടിക്കാഴ്ച നടത്തുന്നു.

Finance Minister Nirmala Sitharaman chairs pre-Budget consultations with trade and industry leaders in New Delhi today.

3. കേരളത്തെ മികച്ച സംസ്ഥാനമാക്കി മാറ്റുന്നതിന് അടിത്തറ പാകിയ മഹാനാണ് ശ്രീനാരായണഗുരുവെന്ന് മന്ത്രി എം ബി രാജേഷ്. 92-ാമത് ശിവഗിരി തീർത്ഥാടനത്തിന്റെ ഉദ്ഘാടനം മന്ത്രി നിർവഹിച്ചു.

Sri Narayana Guru was a visionary leader who laid foundation for Kerala's transformation into a progressive state, says Kerala Minister M.B Rajesh. The Minister inaugurated the 92nd Sivagiri pilgrimage.

4. കലൂരിൽ ഉമാ തോമസ് എംൽഎ സ്കൂൾ ഗുരുതരമായി പരുക്കേൽക്കാൻ ഇടയായ സംഭവത്തിൽ, വീഴ്ച വരുത്തിയവർക്കെതിരെ ശക്തമായ നടപടി സ്വീകരിക്കുമെന്ന് മന്ത്രി പി.രാജീവ്.

Strict action will be taken against those responsible for the lapses in the event that resulted in the injury of Um Thomas, MLA in Kaloor, says Minister P Rajeev.

- 5. വിദേശ നാണ്യ കരുതൽ ശേഖരത്തിൽ ലോകത്ത് നാലാം സ്ഥാനത്തെത്തി ഇന്ത്യ.

India has crossed an extraordinary milestone as its foreign exchange reserves have surged past 700 billion US dollar, placing the nation at the 4th position globally

- 6. ബോർഡർ-ഗവാസ്കർ ട്രോഫി നാലാം ക്രിക്കറ്റ് ടെസ്റ്റിൽ ഇന്ത്യയ്ക്കെതിരെ ഓസ്ട്രേലിയയ്ക്ക് 184 റൺസ് ജയം.

In Cricket, Australia registered a 184 run victory over India on the fifth and final day of the fourth Test of the Border-Gavaskar Trophy in Melbourne.

ISRO - SPADEX

'സ്പേഡെക്സ്' ദൗത്യത്തിലൂടെ ബഹിരാകാശ രംഗത്ത് ചരിത്രം നേട്ടം കൈവരിക്കാൻ ഒരുങ്ങി ഐഎസ്ആർഒ. ഉപഗ്രഹങ്ങളെ ബഹിരാകാശത്ത് വച്ച് കൂട്ടി യോജിപ്പിക്കുന്ന, ഐഎസ്ആർഒ യുടെ ഡോക്സിംഗ് ദൗത്യമായ 'സ്പേഡെക്സ്' ശ്രീഹരിക്കോട്ടയിലെ സതീഷ് ധവാൻ ബഹിരാകാശ കേന്ദ്രത്തിൽ നിന്ന് രാത്രി 9.58 നാണ് വിക്ഷേപിക്കുക. ദൗത്യം വിജയിക്കുന്നതോടെ, ഈ നേട്ടം കൈവരിക്കുന്ന ലോകത്തിലെ നാലാമത്തെ രാജ്യമായി ഇന്ത്യ മാറും. പി.എസ്.എൽ.വി സി-60 വിക്ഷേപണ വാഹനമാണ് 'സ്പേഡെക്സ്' ദൗത്യ ഉപഗ്രഹങ്ങളായ SDX 01 - ചേസർ, SDX 02 ടാർഗറ്റ് എന്നിവയെ ഭ്രമണപഥത്തിൽ എത്തിക്കുക. ഇന്ത്യൻ ഓൺ മുൺ, ഭാരതീയ അന്തരീക്ഷ് സ്റ്റേഷൻ നിർമ്മാണം തുടങ്ങി ഇന്ത്യയുടെ ഭാവി ബഹിരാകാശ ലക്ഷ്യങ്ങളിലേക്കുള്ള ചുവടുവയ്പ്പ് കൂടിയാണ് ഈ ദൗത്യം.

PM - WAVES SUMMIT

വേൾഡ് ഓഡിയോ വിഷ്യൽ എൻ്റർടെൻമെന്റ് ഉച്ചകോടിക്ക് ഇന്ത്യ 2025 ൽ ആതിഥേയത്വം വഹിക്കും. ഫെബ്രുവരി 5 മുതൽ 9 വരെ ന്യൂഡൽഹിയിലെ ഭാരത് മണ്ഡപത്തിലാണ് വേവ്സ് ഉച്ചകോടി സംഘടിപ്പിക്കുന്നത്. ഇന്ത്യയുടെ സർഗ്ഗാത്മകത പ്രദർശിപ്പിക്കാനുള്ള മികച്ച അവസരമാണ് ഇതെന്ന് പ്രധാനമന്ത്രി നരേന്ദ്ര മോദി ഇന്നലെ 'മൻ കി ബാത്തിൽ' പറഞ്ഞു. ഇന്ത്യയെ കണ്ടെന്ന് ക്രിയേഷൻറെ ആഗോള കേന്ദ്രമാക്കി മാറ്റുന്നതിലെ സുപ്രധാന ചുവടുവയ്പ്പാണ് ഉച്ചകോടി.

NIRMALA SITHARAMAN

കേന്ദ്ര ബജറ്റിന് മുന്നോടിയായി ധനമന്ത്രി നിർമ്മല സീതാരാമൻ വാണിജ്യ വ്യവസായ രംഗത്തെ പ്രമുഖരുമായി ന്യൂഡൽഹിയിൽ കൂടിക്കാഴ്ച നടത്തുന്നു. മൊത്തം ആഭ്യന്തര ഉല്പാദനത്തിലെ ഏറ്റവും വലിയ ഘടകമായ ഉപഭോഗം വർദ്ധിപ്പിക്കുന്നതിനുള്ള നടപടികൾ യോഗം ചർച്ച ചെയ്യുമെന്നാണ് പ്രതീക്ഷിക്കുന്നത്.

SIVAGIRI.....INTRO

രാജ്യത്തിന് മാതൃകയായ മികച്ച സംസ്ഥാനമായി കേരളം മാറുന്നതിന് അടിത്തറ പാകിയ മഹാനാണ് ശ്രീനാരായണ ഗുരുവെന്ന് മന്ത്രി എം ബി രാജേഷ്. 92-ാമത് ശിവഗിരി തീർത്ഥാടനത്തിന് ഉദ്ഘാടനം നിർവഹിക്കുകയായിരുന്നു മന്ത്രി. സാഹോദര്യമെന്ന ആശയം ഇന്ത്യൻ ഭരണഘടനയിൽ ഉൾച്ചേർക്കുന്നതിന് വർഷങ്ങൾ മുമ്പ് തന്നെ ഗുരുദേവൻ പകർന്നു നൽകി. ആധുനിക സമൂഹമായി കേരളം മാറണമെന്ന

ദീർഘവീക്ഷണത്തോടെയാണ് അദ്ദേഹം നവോത്ഥാന പ്രവർത്തനങ്ങൾ നടത്തിയിരുന്നതെന്നും മന്ത്രി പറഞ്ഞു.

(ഹോൾഡ്) (വോയ്സ്)

ശിവഗിരി തീർത്ഥാടന മഹാസമ്മേളനം മുഖ്യമന്ത്രി പിണറായി വിജയൻ നാളെ രാവിലെ ഉദ്ഘാടനം ചെയ്യും.

UMA THOMAS

കൊച്ചിയിലെ കലൂർ സ്റ്റേഡിയത്തിന്റെ ഗ്യാലറിയിൽ നിന്ന് വീണ് പരിക്കേറ്റ തൃക്കാക്കര എം.എൽ.എ ഉമാ തോമസിന്റെ തലയിലെ പരിക്ക് കൂടുതൽ ഗുരുതരമായിട്ടില്ലെന്ന് മെഡിക്കൽ ബുള്ളറ്റിൻ. ശ്വാസകോശത്തിന് സാരമായ ചതവുകൾ ഉള്ളതിനാൽ കുറച്ചുനാൾ കൂടി വെൻറിലേറ്ററിൽ തുടരേണ്ടിവരും. ശാരീരികാവസ്ഥ മെച്ചപ്പെട്ടതിനു ശേഷം ആവശ്യമെങ്കിൽ മറ്റ് ചികിത്സാ നടപടികൾ തുടങ്ങാവുന്നതാണെന്നും ഡോക്ടർമാരുടെ വിദഗ്ദ്ധ സംഘം അറിയിച്ചു. സംഭവത്തിൽ സംഘാടകർക്കെതിരെ പോലീസ് കേസെടുത്തിരുന്നു. ഉമാ തോമസ് എം.എൽ.എയ്ക്ക് വിദഗ്ദ്ധ ചികിത്സ ഉറപ്പാക്കുന്നുണ്ടെന്ന് മന്ത്രി പി രാജീവ് എറണാകുളത്ത് മാധ്യമങ്ങളോട് പറഞ്ഞു. സംഭവത്തെ ഗൗരവത്തോടെയാണ് കാണുന്നതെന്നും വീഴ്ച വരുത്തിയവർക്കെതിരെ ശക്തമായ നടപടി സ്വീകരിക്കുമെന്നും മന്ത്രി അറിയിച്ചു.

INDIA-GLOBAL GROWTH

വിദേശ നാണ്യ കരുതൽ ശേഖരത്തിൽ ലോകത്ത് നാലാം സ്ഥാനത്തെത്തി ഇന്ത്യ. രാജ്യത്തിൻറെ കരുതൽ ശേഖരം 700 ബില്യൺ യുഎസ് ഡോളറായി വർദ്ധിച്ചതോടെയാണ് ഇന്ത്യ ഈ നേട്ടം സ്വന്തമാക്കിയത്. ലോകത്തിലെ അഞ്ചാമത്തെ വലിയ സമ്പദ്വ്യവസ്ഥ കൂടിയാണ് നിലവിൽ ഇന്ത്യ. 2014 നും 2024 നും

ഇടയിൽ രാജ്യത്തെ നേരിട്ടുള്ള വിദേശ നിക്ഷേപം 709 ബില്യൺ ഡോളർ ആയിരുന്നു. ആഗോള മത്സരക്ഷമതാ സൂചികയിലും ഇന്ത്യ സ്ഥാനം ഉയർത്തിയിട്ടുണ്ട്.

DEFENCE 2024

പ്രതിരോധ മേഖലയിലെ നിർണായകമായ നിരവധി ചുവടുവെയ്പ്പുകൾക്ക് 2024 വർഷം സാക്ഷ്യംവഹിച്ചതായി കേന്ദ്ര പ്രതിരോധ മന്ത്രാലയം. ഇന്ത്യ-ചൈന അതിർത്തിരേഖയിലെ സമാധാനാന്തരീക്ഷം പുനസ്ഥാപിക്കുന്നതിൽ സമവായത്തിലെത്തുന്നതിന് നിരന്തര ചർച്ചകളിലൂടെ ഇരു രാജ്യങ്ങൾക്കും സാധിച്ചത് വലിയ നേട്ടമായി മന്ത്രാലയം ചൂണ്ടിക്കാട്ടുന്നു. പ്രതിരോധ മേഖലയുമായി ബന്ധപ്പെട്ട ഉത്പാദനം ഒരു ലക്ഷത്തി 26,000 കോടിയുടെ സർവകാല റെക്കോഡിൽ എത്തുന്നതിനും 2024 സാക്ഷിയായി. മുൻ വർഷത്തേക്കാൾ 16.7 ശതമാനത്തിന്റെ വളർച്ചയാണിത്. പ്രതിരോധ കയറ്റുമതിയിലും 32 ശതമാനത്തിന്റെ വളർച്ച കൈവരിക്കാൻ സാധിച്ചിട്ടുണ്ട്,

BREAK.....

ഈ വാർത്തകൾ ആകാശവാണിയിൽ നിന്നും.

SABARIMALA

മകരവിളക്ക് മഹോത്സവത്തിനായി ശബരിമല നട ഇന്ന് വൈകുന്നേരം നാലിനു തുറക്കും. തന്ത്രീയുടെ സാന്നിധ്യത്തിൽ മേൽശാന്തി സന്നിധാനത്തെ ആഴിയിൽ അഗ്നി പകരുന്നതോടെ തീർത്ഥാടകർക്ക് പതിനെട്ടാം പടി ചവിട്ടി ദർശനം നടത്താനാകും. മകരവിളക്കുകാലത്തെ പുജകൾ നാളെ പുലർച്ചെ 3 നാണ് ആരംഭിക്കുക. ജനുവരി 11 ന് പ്രസിദ്ധമായ എരുമേലി പേട്ട

തുളുൽ നടക്കും. 12 ന് ഉച്ചയോടെ തിരുവാഭരണ ലോഷയാത്ര ശബരിമലയിലേയ്ക്ക് പുറപ്പെടും. 14 നാണ് മകരവിളക്ക്.

NEW YEAR TVM.... INTRO

പുതുവർഷത്തെ വരവേൽക്കാനൊരുങ്ങി കേരളം. വിനോദ സഞ്ചാര കേന്ദ്രങ്ങളും കടൽതീരങ്ങളും കേന്ദ്രീകരിച്ച് വിപുലമായ പരിപാടികളാണ് സംസ്ഥാനത്ത് ഒരുങ്ങുന്നത്. തിരുവനന്തപുരത്ത് നിന്നുള്ള പുതുവർഷ വിശേഷങ്ങളുമായി ആകാശവാണി ജില്ലാ പ്രതിനിധി രെജു കോലിയക്കോട്....

(വോയ്സ്)

PIB FACT CHECK

75 വയസ്സിനു മുകളിലുള്ള മുതിർന്ന പൗരന്മാർ ഇനി നികുതി അടയ്ക്കേണ്ടതില്ലെന്ന തരത്തിൽ സമൂഹ മാധ്യമത്തിൽ പ്രചരിക്കുന്ന സന്ദേശം വ്യാജമെന്ന് കേന്ദ്ര സർക്കാർ. ഇന്ത്യ സ്വാതന്ത്ര്യത്തിന്റെ 75 വർഷം ആഘോഷിക്കുന്നതിനാൽ 75 വയസ്സിനു മുകളിലുള്ള മുതിർന്ന പൗരന്മാർക്ക് നികുതി ഇളവ് ചെയ്തെന്നാണ് സന്ദേശത്തിൽ പറയുന്നത്. ഈ സന്ദേശം തെറ്റാണെന്നും അത്തരത്തിൽ ഒരു നടപടി സർക്കാർ കൈക്കൊണ്ടിട്ടില്ലെന്നും പിഎച്ച്ബി യുടെ ഫാക്ട് ചെക്ക് വിഭാഗം സ്ഥിരീകരിച്ചു.

SUBASH CHANDRABOSE

ആൻഡമാൻ നിക്കോബാർ ദ്വീപിലെ പോർട്ട് ബ്ലെയറിൽ നേതാജി സുഭാഷ് ചന്ദ്രബോസ് ആദ്യമായി ത്രിവർണ പതാക ഉയർത്തിയിട്ട് ഇന്ന് 81 വർഷം. 1943 ഡിസംബർ 30-നാണ് ബ്രിട്ടീഷുകാർക്കെതിരായ പോരാട്ടത്തിലെ ഈ സുപ്രധാന ചുവടുവെയ്പ്പിന് പോർട്ട് ബ്ലെയർ

സാക്ഷ്യം വഹിച്ചത്. ഇതിന്റെ സ്മരണാർത്ഥം പോർട്ട് ബ്ലെയറിൽ എല്ലാ വർഷവും ഡിസംബർ 30 ന് വിവിധ പരിപാടികൾ സംഘടിപ്പിച്ച് വരുന്നു.

PUNJAB - BANDH

പഞ്ചാബിൽ കർഷകർ ആഹ്വാനം ചെയ്ത ബന്ദ് ജനജീവിതത്തെ സാരമായി ബാധിച്ചു. വിളകൾക്ക് താങ്ങുവില ഉറപ്പാക്കണമെന്ന് ആവശ്യപ്പെട്ടുള്ള ബന്ദിനെ തുടർന്ന് സംസ്ഥാനത്തിന്റെ പലയിടത്തും റെയിൽ, റോഡ് ഗതാഗതം തടസപ്പെട്ടു. രാവിലെ ഏഴു മണിക്ക് ആരംഭിച്ച ബന്ദ് വൈകിട്ട് നാലു വരെ തുടരും.

CRICKET - BGT TEST RESULT

മെൽബണിൽ നടന്ന ബോർഡർ-ഗവാസ്കർ ട്രോഫി നാലാം ക്രിക്കറ്റ് ടെസ്റ്റിൽ ഇന്ത്യയ്ക്കെതിരെ ഓസ്ട്രേലിയയ്ക്ക് 184 റൺസ് ജയം. 340 റൺസ് വിജയലക്ഷ്യം പിന്തുടർന്ന ഇന്ത്യ രണ്ടാം ഇന്നിംഗ്സിൽ 155 റൺസിന് പുറത്തായി. യശസ്പി ജയ്സ്പാളാണ് ഇന്ത്യക്കായി 84 റൺസിന്റെ ഏറ്റവും ഉയർന്ന സ്കോർ നേടിയത്. ഓസ്ട്രേലിയക്ക് വേണ്ടി പാറ്റ് കമ്മെൻസും സ്കോട്ട് ബോളണ്ടും മൂന്ന് വിക്കറ്റ് വീതം വീഴ്ത്തി. അഞ്ച് മത്സരങ്ങളുള്ള പരമ്പരയിൽ ഓസ്ട്രേലിയ 2-1 ന് മുന്നിലാണ്.

SANTHOSH TROPHY

സന്തോഷ് ട്രോഫി ഫുട്ബോൾ സെമിയിൽ മണിപ്പൂരിനെ വീഴ്ത്തി കേരളം ഫൈനലിൽ കടന്നു. ഒന്നിനെതിരെ അഞ്ച് ഗോളുകൾക്കാണ് കേരളത്തിന്റെ ജയം. നാളെ രാത്രി 7.30 ന് നടക്കുന്ന ഫൈനലിൽ കേരളം ബംഗാളിനെ നേരിടും.

HOCKEY INDIA LEAGUE

ഹോക്കി ഇന്ത്യ ലീഗിൽ ഇന്ന് യുപി രൂദ്രാസ്- വേദാന്ത കലിംഗ ലാൻസെഴ്സിനെ നേരിടും. റൂർക്കേലയിലെ ബിർസ മൂണ്ട ഹോക്കി സ്റ്റേഡിയത്തിൽ രാത്രി 8:15 നാണ് മത്സരം.

IMD

ഉത്തരേന്ത്യയിൽ അതിശൈത്യം തുടരുന്നത് കേന്ദ്ര കാലാവസ്ഥ വകുപ്പ്. ന്യൂഡൽഹി ഉൾപ്പെടെയുള്ള പ്രദേശങ്ങളിൽ താപനില മൂന്ന് ഡിഗ്രി വരെ കുറയാൻ സാധ്യതയുണ്ടെന്നാണ് മുന്നറിയിപ്പ്. ജമ്മു കശ്മീർ, ലഡാക്ക്, പഞ്ചാബ്, ഹരിയാന, രാജസ്ഥാൻ, ഹിമാചൽ പ്രദേശ് എന്നിവിടങ്ങളിലെ ഒറ്റപ്പെട്ട പ്രദേശങ്ങളിൽ ശീത തരംഗ സാധ്യത നിലനിൽക്കുന്നുണ്ടെന്നും കാലാവസ്ഥ വകുപ്പ് അറിയിച്ചു.

